



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

ई-मेल-pr.rajbhavan@gmail.com
prrajbhavanbihar@gmail.com
मोबाईल-9431283596

प्रेस-विज्ञप्ति

राज्यपाल ने 'स्वच्छता अभियान-सह-वृक्षारोपण कार्यक्रम' का शुभारंभ किया

पटना, 30 सितम्बर 2018

महामहिम राज्यपाल श्री लाल जी टंडन ने आज राजभवन परिसर स्थित महिला इमदाद कमिटी के प्रांगण में 'स्वच्छता अभियान-सह-वृक्षारोपण कार्यक्रम' का शुभारंभ किया।

इस अवसर पर राज्यपाल श्री टंडन ने परिसर में स्वयं झाड़ू लगाकर सफाई अभियान की शुरुआत की तथा वृक्षारोपण करते हुए 'हर परिसर-हरा परिसर' कार्यक्रम की सफलता हेतु जन-जागृति पैदा करने की जरूरत पर बल दिया।

कार्यक्रम में 'स्वच्छता अभियान' की शुरुआत करते हुए राज्यपाल श्री टंडन ने कहा कि सबको अपने-अपने घरों की सफाई करने के साथ-साथ, सार्वजनिक स्थलों एवं सरकारी/गैर सरकारी संस्थानों/शैक्षिक संस्थानों/अस्पतालों आदि में 'स्वच्छता-अभियान' के संचालन में भरपूर सहयोग करना चाहिए और सक्रिय भूमिका निभानी चाहिए। श्री टंडन ने कहा कि स्वच्छता से स्वास्थ्य का अन्योन्याश्रय संबंध है। उन्होंने कहा कि 'आयुष्मान भारत' की कल्पना को साकार करने के लिए भी स्वच्छता एवं सफाई पर ध्यान दिया जाना जरूरी है। उन्होंने कहा कि पूरे भारत में आज 'स्वच्छता अभियान' को जनान्दोलन का रूप प्राप्त हो चुका है।

उद्घाटन-कार्यक्रम में राज्यपाल ने कहा कि राजभवन अपनी सामाजिक सेवा की भूमिका को भी कुशलतापूर्वक निभाने के लिए पूर्ण प्रतिबद्ध है। श्री टंडन ने कहा कि आगामी वसंत ऋतु में राजभवन में **फलों-सब्जियों एवं फूलों की एक प्रदर्शनी** भी आयोजित की जाएगी, जिसमें 'जैविक खेती' को बढ़ावा देनेवाले कृषकों तथा फल-फूल-सब्जियों का उत्कृष्ट उत्पादन करनेवाले किसानों को भी आमंत्रित किया जाएगा।

राज्यपाल श्री टंडन ने कहा कि 'जैविक खेती' को अपनाने के लिए किसानों में जागृति पैदा करने के उद्देश्य से राजभवन में भी जैविक खेती होती है और इसके जरिये फलों-सब्जियों एवं फूलों का उत्पादन होता है। श्री टंडन ने कहा कि 'हर परिसर-हरा परिसर' कार्यक्रम के तहत विभिन्न विश्वविद्यालय एवं महाविद्यालय परिसरों में इस बार की वर्षाऋतु में लगभग 40 हजार वृक्षारोपण किया गया है।

श्री टंडन ने कहा कि राजभवन में शीघ्र ही औषधीय पौधों को लगाते हुए 'धन्वन्तरि वाटिका' तथा ग्रह-नक्षत्रों से संबंधित विभिन्न वृक्षों को लगाते हुए 'नक्षत्र वाटिका' की स्थापना होगी।

'स्वच्छता अभियान' एवं 'वृक्षारोपण' के इस कार्यक्रम में राज्यपाल के प्रधान सचिव श्री विवेक कुमार सिंह सहित राज्यपाल सचिवालय के सभी अधिकारियों, कर्मियों और राजभवन स्थित राजकीय विद्यालय के शिक्षक-छात्रों आदि ने भी भाग लिया।

.....